

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-69

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-69

രാസക്രീഡാവർണ്ണനം

കേശപാശധൃതപിഞ്ചരികാവിതതി-

സഞ്ചലന്മകരകുണ്ഡലം

ഹാരജാലവനമാലികാലളിത-

മംഗരാഗഘനസൗരഭം ।

പീതചേലധൃതകാഞ്ചികാഞ്ചിത-

മുദഞ്ചദംശുമണിനൂപുരം

രാസകേളിപരിഭൂഷിതം തവ ഹി

രൂപമീശ കലയാമഹേ ॥ 1 ॥

താവദേവ കൃതമണ്ഡനേ കലിത-

കഞ്ചുലീകകുചമണ്ഡലേ

ഗണ്ഡലോലമണികുണ്ഡലേ യുവതി

മണ്ഡലേഽഥ പരിമണ്ഡലേ ।

അന്തരാ സകലസുന്ദരീയുഗള-

മിന്ദിരാമണ സഞ്ചരൻ

മഞ്ജുളാം തദനു രാസകേളിമയി

കഞ്ജനാഭ സമുപാദയാഃ ॥ 2 ॥

വാസുദേവ തവ ഭാസമാനമിഹ

രാസകേളിരസസൗരഭം

ദൂരതോഽപി ഖലു നാരദാഗദിത-

മാകലയ്യ കുതുകാകുലാ ।

വേഷഭൂഷണവിലാസപേശല-

വിലാസിനീശതസമാവൃതാ

നാകതോ യുഗപദാഗതാ വിധതി
വേഗതോഽഥ സുരമണ്ഡലീ || 3 ||

വേണുനാദകൃതതാനദാനകള-
ഗാനരാഗഗതിയോജനാ-
ലോഭനീയമൃദുപാദപാതകൃത-
താളമേളനമനോഹരം |
പാണിസംക്ഷണിതകംകണം ച മുഹു-
രംസലംബിതകരാംബുജം
ശ്രോണിബിംബചലദംബരം ഭജത
രാസകേളിരസഡംബരം || 4 ||

ശ്രദ്ധയാ വിരചിതാനുഗാനകൃത-
താരതാരമധുരസ്വരേ
നർത്തനേഽഥ ലളിതാംഗഹാര-
ലുളിതാംഗഹാരമണിഭൂഷണേ |
സമ്മദേന കൃതപുഷ്പവർഷമല-
മുന്മിഷ്ടിവിഷദാം കുലം
ചിന്മയേ ത്വയി നിലീയമാനമിവ
സമ്മുമോഹ സവധുകുലം || 5 ||

സ്ഥിന്നസന്നതനുവല്ലരീ തദനു
കാപി നാമ പശുപാംഗനാ
കാന്തമംസമവലംബതേ സ്ഥ തവ
താന്തിഭാരമുകുളേക്ഷണാ |
കാചിദാചലിതകുന്തളാ നവ-
പടീരസാരഘനസൗരഭം
വഞ്ചനേന തവ സഞ്ചുചുംബ
ഭുജമഞ്ചിതോരുപുളകാംകുരാ || 6 ||

കാപി ഗണ്യഭൂവി സന്നിധായ
 നിജഗണ്യമാകുലിതകുണ്ഡലം
 പുണ്യപൂരനിധിരമ്പവാപ തവ
 പുഗചർച്ചിതരസാമൃതം |
 ഇന്ദിരാവിഹൃതിമന്ദിരം ഭൂവന-
 സുന്ദരം ഹി നടനാന്തരേ
 ത്വഥവാപ്യ ഭധൂരംഗനാഃ കിമു ന
 സമ്മദോന്മദഭശാന്തരം || 7 ||

ഗാനമീശ വിരതം ക്രമേണ കില
 വാദ്യമേളനമുപാരതം
 ബ്രഹ്മസമ്മദരസാകുലാഃ സദസി
 കേവലം നന്യതുരംഗനാഃ |
 നാവിദന്നപി ച നീവികാം കിമപി
 കുന്തളീമപി ച കഞ്ചുളീം
 ജ്യോതിഷാമപി കദംബകം ദിവി
 വിളംബിതം കിമപരം ബ്രൂവേ || 8 ||

മോദസീമ്നി ഭൂവനം വിലാപ്യ
 വിഹൃതിം സമാപ്യ ച തതോ വിഭോ
 കേളിസമ്മൃദിതനിർമ്മലാംഗനവ-
 ഘർമ്മലേശസുഭഗാത്മനാം |
 മന്മഥാസഹനചേതസാം പശുപ-
 യോഷിതാം സുകൃതചോദിത-
 സ്താവദാകലിതമൂർത്തിരാദധിഥ
 മാദവീരപരമോത്സവാൻ || 9 ||

കേളിഭേദപരിലോളിതാഭിരതി-
 ലാളിതാഭിരബലാളിഭിഃ
 സ്വൈരമീശ നനു സൂരജാപയസി
 ചാരുനാമ വിഹൃതിം വ്യധാഃ |

കാനനേപി ച വിസാരിശീതള-
 കിശോരമാരുതമനോഹരേ
 സുനസൗരഭമയേ വിലേസിഥ
 വിലാസിനീശതവിമോഹനം || 10 ||

കാമിനീരിതി ഹി യാമിനീഷു ഖലു
 കാമനീയകനിയേ ഭവാൻ
 പൂർണ്ണസമ്മദരസാർണ്ണവം കമപി
 യോഗിഗമ്യമനുഭാവയൻ |
 ബ്രഹ്മശംകരമുഖാനപീഹ
 പശുപാംഗനാസു ബഹുമാനയൻ
 ഭക്തലോകഗമനീയരൂപ കമനീയ
 കൃഷ്ണ പരിപാഹി മാം || 11 ||

————— ***** —————